

# СЯЛЯНСКАЯ НІВА

Няхай жыве  
Беларускі Народ!  
Зямля сялянству  
бяз выкупу!

**АДРЭС РЭДАКЦЫІ І АДМІНІСТРАЦЫІ:**  
Вільня, Вострабрамская вул. № 8, кв. 1.  
(Wilno, ulica Ostrobramska Nr. 8, m. 1).  
Рэдакцыя адчынена штодня ад 9 да 3 гадз. апрача абыята.  
Рэдактар прыймае ад 12-ай да 2-ой гадзін.

**Орган Беларускага Сялянскага Саюзу.**  
Беларуская палітычная, грамадзкая, літэра-  
турная і гаспадарчая газета.  
— Выходзе ў Сераду і Суботу. —

**ПАДПІСКА:**  
На адзін месяц — 1 злоты, на тры месяцы — 3 зл.,  
на шэсць месяцаў — 4 зл., на год — 8 зл.  
Для заграможкі уднах дарожай.  
Аплата надрукаванага пачынае ад Рэдакцыі.

## Аб іх сьвяце і нашай працы.

Восень сёлетняга году для некаторых народаў, ня глядзячы на сваю халодную, дажджлівую і хмурную пагоду, зьяўляецца вельмі сьветлаю і... радаснай. Латышы, Палякі і Чэхаславакі сьвяткуюць сваё нацыянальнае сьвята, якое запраўды зьяўляецца для іх вельмі важным, бо яно ёсьць сымбалам іх вызваленьня з пад чужацкага панаваньня, сымбалам іх прыходу да ўласнае дзяржаўнасьці, да незалежнага бытаваньня.

Абвяшчэньне Чэхаславацкай рэспублікі, як самастойнай дзяржавы, ня было «цудам», якое звалілася з неба. Гэта быў дасьпелы плод ста-ноўкай, абдуманай нацыянальна-культурнай працы. Гэта быў вынік самаахвяры, героісты і спрыту вялікіх чэхаславацкіх патрыётаў. Целам і крывёю сталася ідэя чэхаславацкага народу таму, што яна была ўзгадавана ў сэрцы чэхаславакаў.

Чэхаславацкая рэспубліка хутка арганізавалася, стабілізавалася і, быццам існавала ўвесь век, пашла шляхам палітычнага, эканамічнага і культурнага разьвіцьця. Гэта, пэўна, стала магчымым толькі таму, што ўсе матэрыялы для стварэньня дзяржаўнасьці былі ўжо гатовымі, што сьведамасьць чэскага і славацкага народаў была наяві, калі пра-біла гістарычная гадзіна абвешчаньня незалежнасьці.

Гэтак вось характарызуецца сучаснымі паўстаньне Чэхаславацкай рэспублікі, як незалежнай дзяржавы.

Пасылаючы найлепшыя пажаданьні чэхаславацкім народам у дзесяты ўгодкі свабоднага іх жыцьця, нам хочацца напаміць Латышам і Палякам, што на гэтых дзяржаўных абшарах, якія яны абмежавалі сабе, ёсьць мільённая маса Беларусаў, якія будучы людзьмі, адчуваюць усё добрае і благое, якія будучы Беларусамі па нацыянальнасьці маюць свае ўласныя нацыянальныя патрэбы. Памятаючы больш і цяжар няволі дзанаць на ўласным целе, носячы на ім рубцы былых ранаў, латышы і палякі не павінны прычыняцца да таго, каб паглыбляць нашу ядолоу.

Не жадаючы нічога благага латышкаму і польскаму народам, як напцям, мы жадаем іх кіраўнікам дзяржаўнае мудрасьці, якая пазбавіць іх ад блуднага шляху, якая дасьць ім зразуменьне, што ісьці на супроць жывое прыроды і ламаць яе, знача: тварыць недарэчнасьць.

Гэтае напамінаньне прыточана вось чаму:

Нядаўна адбыліся чарговыя паседжаньні Лігі Нацыяў, дзе, калі было парушана пытаньне аб справе г. зв. нацыянальных меншасцяў, выясьнілася, што дзяржавы ў сваёй аканчальнай мэце імкнуцца да таго,

## ВОКАМ ПА СЬВЕДЕ

XVI.

(Інфармацыйныя дадзеныя ўзятыя з газ. „Сендун“ №№ 281, 290, „Zycie“ № 35 і „Pielgrzym Polski“ № 10).

У гэтым годзе ў шмат якіх дзяржавах адбыліся перавыбары прадстаўнікоў у парламент (сойм і сэнат). Калі глянуць павярхоўна на гэтыя падзеі, дык можна заўважыць, што сярод народаў кожнае такой дзяржавы быццам вырабілася ўжо больш-меней сталая палітычная лінія. У некаторых выпадках можна нават сьцьвердзіць — стабілізацыю палітычных адносінаў унутры дзяржаваў. Возьмем хоць-бы Францыю! Там перавыбары парламенту нічога не зьмянілі, бо кіраўніцтва дзяржаваю асталося ў руках Пуанкарэ, таго Пуанкарэ, які кіраваў Францыяй і пры папярэднім складзе парламенту. Тое самае відзім і ў іншых дзяржавах, дзе адбыліся сёлета выбары.

Аднак-жа такія вывады ў палітычнай стабілізацыі зьяўляюцца бязумоўна памылковымі, якія на сутнасьці не адпавядаюць праўдзе, і вось чаму:

Кожны дзень газеты прыносяць сэнсацыі аб рознага роду забурэньнях, рэвалюцыях, забастоўках і г. д., што шмат дзе здароўца на сьвеце. Усе гэтакія падзеі адбываюцца на грунце сацыяльным, эканамічным ці гаспадарчым, ці праўдэй, усе падзеі адбываюцца пад сьцягам барацьбы за кавалак хлеба... У рэзультате, усе забурэньні, рэвалюцыі і забастоўкі сьведчаць аб тым, што існаваньне чалавечтва ў сучаснасьці — вельмі цяжкае. Дык адгэтуй можна безпамылкова зрабіць вывады, што ніякае стабілізацыі палітычных адносінаў, як наагул, на сьвеце, так і асобна ўнутры кожнае дзяржавы, няма.

Аб напаве эканамічна-гаспадарчага і сацыяльнага палажэньня чалавечтва рашаюць два дзейнікі — палітыка і навука. Кожны з іх мае свае тэзы і высювае свае ідэі, з якімі гэтым разам і хочацца азнаёміць чытачоў „Сял. Нівы“.

Палітыка, на ўрэгуляваньне і на праву благага палажэньня чалавечтва распадаецца на некалькі асобных галінаў, з якіх асабліва высюваюцца тры: капіталістычны лад, капіталістычна-сацыялістычнае паразуменьне і сацыялістычны лад. Староннікі капіталістычнага ладу відзяць на праву чалавечкага жыцьця ў іх поўным гаспадараньні над вытворствам і падзелам прадуктаў чалавечкае працы; староннікі капіталістычна-сацыялістычнага паразуменьня відзяць да-

сягнутую мэту ў ўзгадаваньні капіталу і працы на прынципу кампрамісу, і староннікі абсалютнага сацыялістычнага ладу высюваюць дыктатуру працы.

Але-ж навука ўсяму гэтаму не дае свае апараты: яна мае свае тэзы, свае мэты і свае ідэі.

Па тым абрахункам, якія вядзе сучасная статыстыка, бачым, што кожнага дня, — на ўсёй зямлі, родзіцца 150 тысяч, а памірае 100 тысяч чалавек, гэта значыць, што кожнага году прыбывае 18 мільёнаў галодных жыватоў, якія трэба заўважыць. Дык адгэтуй вучоныя робяць вывады, што пры сучасным стане чалавечкага жыцьця нельга палепшыць дабрабыт людскога агулу — ўсяе чалавечкае масы. І наадварот, нават прадбачаць, што чалавечкае жыцьцё будзе ісьці да горшага, бо натуральныя багацьці зямлі ня могуць даць палепшаньня, а навучныя і тэхнічныя здабыткі і ўдасканаленьні не пасылаюць ісьці ў нагу з павялічэньнем чалавечтва лічбова і з яго адгэтуй выцякаючымі патрэбамі.

Гэтыя вывады кожны чалавек можа спраўдзіць, калі ўнікне ў тыя абставіны, якія яго акружаюць. Хіба-ж ведама, што ўвесь дабрабыт дае зямля, з якое чалавечтва здабывае патрэбныя сабе рэчы дваякім спосабам: земляробствам і капаньнем натуральных багацьцяў зямлі. І тут мы відзім, што пры першым спосабе зямля дзеліцца, г. зн. — на кожнага земляроба што-раз прыпадае меншая плошча, а ў другім спосабе — натуральныя багацьці зямлі вычэрпваюцца; напрыклад, вугальня, як аблічана пры сучаснай колькасьці патрабленьня, хоцьці толькі на 250 гадоў. На нашых вачох адбываюцца падзелы сялянскіх гаспадарак, якія з пасьля прыгоннага вучастка раздраніліся цяпер да 1/20 часткі — 1/2 дзесяціны. Праўда, гэтую нястачу можна папоўніць яшчэ абшарамі — маейткавае і казённае зямлі. Але-ж гэта ўжо будзе апошняя магчымасьць. Што-ж далей?

У адказ на гэта, ёсьць такія людзі, якія гавораць, што адна палова людзей зьнішчыць другую... Але-ж трэба сказаць, што адказ гэты ёсьць далёкі ад лёгікі. Пэўна, што з сучаснага цяжкага палажэньня ў сваім часе чалавечтва выйдзе больш гуманітарным спосабам. „Я веру ў ровум чалавечка“... гавора па-эт... і гэта — праўда!

Ёсьць і такія людзі, якія маюць іншы спосаб выхаду чалавечтва з сучаснага цяжкага палажэньня. Гэтыя людзі прызнаюць, што трэба рэгуляваць раз-

каб вынарадавіць нацыянальныя меншасці і гэтакім спосабам зьліць іх з дзяржаўнаю большасьцю. Выяснілася, што Ліга Нацыяў, будучы саюзам не народаў, а дзяржаваў, ці праўдзівей дзяржаўных народаў, падтрымоўвае гэтае імкненьне паасобных дзяржаваў. Гэтакае разуменьне справы жорстка асудзіў 4 кангрэс нацыянальных меншасцяў. Мы-ж Беларусы трактваньне справы нацыянальных меншасцяў і вырашэньне іх пытаньня гэтак, як гэта робіць Ліга Нацыяў, лічым, — як відна з вышэй напісанага, — недарэчнасьцю, бо кожны народ лічым жывою часткаю магутнай прыроды.

Гледзячы на сьвяткаваньне іншых народаў, нам становіцца вельмі балюча, што мы, Беларусы, знаходзімся зусім у іншых умовах нацыянальнага жыцьця, а дзеля гэтага

ня можам дзанаць тэй радасьці, якая дасталася ім.

Аднак-жа мы не павінны траціць веры ў «цуд», не павінны аслабляць дух і траціць надзеі... Мы не павінны апускаць рук і кідаць працы... Мы павінны з большай энэргіяй узяцца за работу і далей працаваць на беларускай нацыянальнай адраджэнскай ніве. Мы павінны, узглянуўшы на сьвяткаваньне іншых, — паглыбіць беларускую нацыянальную працу і з большай актыўнасьцю імкнуцца да нашай мэты, якая нам сьвечыцца з далачыні, якую нельга адгалаць. Ці дзесяткі, ці адзінкі вёрст яна ад нас знаходзіцца, мы сказаць ня можам... Мы відзім, што ідэя наша — зырка, сьвечыць нам ясна і выразна і гэтага даволі, каб усясьляна імкнуцца да мэты.

С. Сьв.

многажэньне чалавечтва і не дапускаць да перазмернага павялічэньня яго лічбы.

Ужо некалькі дзесяткаў гадоў таму назад у Англіі зьявілася вучэньне, якое прызнавала, што найвялікшым няшчасьцем чалавечка ёсьць беднасьць, якая мае толькі адну прычыну: перазмернае павялічэньне чалавечкае масы. На адхіленьне беднасьці ёсьць адзін спосаб: мець меней дзяцей, гэтак гаварылі пасьледавальнікі таго вучэньня. Аднак-жа практычна гэтая тэза не праводзілася, аж да 1924 году.

На пачатку траўня месяца 1924 года, калі на чале ўлады ў Англіі быў работніцкі ўрад, да міністра аховы здароўя зьявілася дэлегацыя, якая прасіла яго выкарыстаць вышэй названы рэцэпт, што да ўхіленьня чалавечкага цяжкага палажэньня. Але-ж міністар сказаў, што гэтакімі рэчамі ўрад не займаецца. Тады ведама ангельскі пісьменьнік Уэльс выказаў вострае незадавальненьне, адгеміўшы, што тое, што ведаюць багатыя, павінны ведаць і бедныя жанчыны, каб ня пускаць на сьвет жабракоў. Дэлегацыя дамагалася ад міністра даць загад дактарам, каб яны давалі парады, усім жадаючым, як ухіліцца ад многадзецтва.

Сялянін-гаспадар нават калі ён жыве і ў добрым дастатку ня можа даць сваім дзецям, калі іх ёсьць 5—6, таго, што ім патрэбна. Добрая сялянская гаспадарка падзеленая спадкаберцамі на 5—6 частак драбнее да таго, што новыя гаспадары ўпадаюць у беднасьць. Дык ня дзіва, што „ідэя“ мець мала дзяцей здабывае многа прыхільнікаў. Але-ж ня кожны, прызнаючы яе добра, можа зьдзейсьніць на практыцы: з дапамогаю-ж яму як грамадзянства так і ўрад ня прыходзіць.

У шмат-якіх людзей, воляй лёсу ці асабістай дэмагогіяй пакліканых да кіраваньня тым ці іншым згрупаваньнем людзей, зьяўляецца пачуцьцё, якое іх пае яго да захопу і падпарадкаваньня пад панаваньне ўгалаўляемае ім групы другіх групаў. Гэтыя-ж другія абараняюцца, або і сама ня ад таго, каб падпарадкаваць сябе-небудзь сабе. У гэтым змаганьні перамога пераважна дастаецца таму, хто большы лічбова. На прыкладзе гэта выяўляецца гэтак:

Сучасны дыктатар Італіі Мусаліні, для дабрабыту свайго народу (прынамсі гэтак ён тлумачыцца), імкнецца да таго, каб іграць першую іскрынку ў сусьветнай палітыцы: але-ж для гэтага Італія зьяўляецца слабай толькі таму, што мае 35 мільёнаў жыхарства. Вось чаму Мусаліні імкнецца да павялічэньня жыхарства Італіі. Урады другіх дзяржаваў ня хочуць астацца ад Італіі, так напрыклад Францыя дае розныя дробныя льготы таму, хто мае 4 дзяцей.

„Добрую ідэю“, — ухіленьне ад многадзецтва, — нельга пашырць сярод тых народаў, якія ня могуць і ня хочуць прызнаваць культуры і цывілізацыі. Вось чаму цывілізаванае і культурнае чалавечтва Эўропы і наагул белае расы баіцца жоўтых азіяцкіх і чорных афрыканскіх народаў, якія сваёю вялікаю колькасьцю, у выпадку ўстрыманьня павялічэньня эўрапейцаў, могуць нахлынуць і раздавіць іх.

На гэта ўсё, ізоў-жа, ёсьць спосабы. Вучоныя людзі на мусалінаўшчыну, азіяцкую і афрыканшчыну маюць галіну навукі — эўгэніку. Вучоныя эўгэнікаўцы прадуць над тым, каб павярціць самога чалавечка, пераарбіць яго на першы гатунак — удасканаліць фізічна, па прынципу: „у здаровым целе — здаровы дух“. чалавечтва-ж са здаровым духам выйдзе з сучаснага благага палажэньня.

Зыркні.

Усіх падпішчыкаў просім прысылаць належныя за газету грошы. Хто ня прышлець падпіскі, таму будзе спынена пасылка газэты.

### Дзесятыя угодні Незалежнасці Чэхаславакіі.

На 28 кастрычніка прыпадаюць дзесятыя ўгодкі незалежнасці Чэхаславакіі. Гэты дзень чэхаславацкі народ а году-ў год святвуець. Бязумоўна, асаблівай урачыстасцю адзначылася сьветнае святкаваньне з прычыны — юбілею.

Вітаючы чэхаславацкі народ з юбілейным яго святкам, мы падаём ніжэй некалькі гістарычных фактаў і інфармацыі аб чэхаславацкім народзе і дзяржаве.

Чэхаславакію складаюць два славацкія народы: Чэхі і Славакі. Супольнае дзяржаўнае жыццё Чэхі і Славакі пачалося ўжо даўно. 1200 гадоў таму назад чэскі правадыр Само разьбіў франкаў і аvaraў і стварыў аб'яднаную дзяржаву Чэхі і Славакі. Незалежнае існаваньне Чэх-Славакіі было да 15 стагодзьдзя, да таго часу, калі на караля быў пакліканы кароль Аўстрыі з роду Габсбургаў. Пануючы Габсбургі мала-па-малу пашырылі свае ўплывы і такім парадкам скасавалі чэхаславацкую незалежнасць, яны аддалі Славакію Мадэярам, а Чэхію Аўстрыяцам і з тых часоў паступіў заняпад. Аднак-жа Чэхі і Славакі не загінулі; яны часта парываліся да вызваленьня паднямаючы аружныя паўстаньні. Праўда, усе такія парываньні канчаліся нічым, а ўціск панаваў з большым націскам аж да 1918 году.

28 Кастрычніка таго-ж 1918 г. у выніку поўнае няўдачы ў вайне Аўстра-Вянгрыя распалася, Габсбургі ўтрацілі ўладу, а гэтакі зьбег абставінаў скарыстаў правадыры Чэхі і Славакі і заснавалі незалежную аб'яднаную Чэхаславацкую рэспубліку.

Чэхаславацкім прэзыдэнтам ад самага пачатку існаваньня рэспублікі ёсьць стары і заслужаны дзеяч Т. Масарык. Чэхаславакія займае абшар 140 тысяч квадратных вёрст і мае жыхарства каля 14 1/2 мільёнаў. Галоўную масу жыхарства складаюць Чэхі і Славакі; з нацыянальных меншасьцяў там ёсьць ў значнай лічбе Немцы і Мадэяры (Вянгры). Так, напрыклад, у парляманце — 210 Чэхаславакаў, 71 Немец і 13 мадэяраў. Ёсьць яшчэ ў Чэхаславакіі каля паловы мільёну Карпатарусаў.

Чэхаславакія мае вельмі пашыраную прамысловасьць і высокі ровень земляробскае гаспадаркі. Культурнае і грамадзкае жыццё Чэхаславакіі стаіць вельмі высока.

### 3 жыцьця Польшчы.

Сэсія Сойму і Сэнату.

31 кастрычніка распачынаецца звычайная сэсія Сойму і Сэнату. На гэтай сэсіі мае быць разгледжаны бюджэт — вызначэньне выдаткаў і прыходаў польскае дзяржавы на 1929-30 бюджэтны год.

Акрамя гэтага, магчыма, будуць разгледжаны праекты некаторых уставаў і шмат-хто думае што будзе паданы, або ўрадам, або ўрадавым пасольскім клубам, праект новае канстытуцыі.

Направа гандлёвага білянсу.

Праз даўны час кожнага месяцу польскі заграничны гандаль дае ўбытак. Кожнага месяцу ў Польшчу прывозяць тавараў на большую колькасць грошаў, як вывозяць. Гэтакае палажэньне ўстрыжывала ня толькі польскія ўрадавыя дзейнікі, але-ж устрыжывалася і грамадзянства. А калі так, дык распачаўся байкот заграничных тавараў. Нават і амерыканскі дарадчык пры польскім урадзе Дэвэй і то адзначыў у сваёй справаздачы, што Польшча не павінна прывозіць з заграіцы тых тавараў і прыладаў, якія вытвараюцца ў Польшчы.

На грунце байкоту здарылася і вось што: у Варшаве натоўп (галоўным чынам студэнтаў і моладзь), напаў на адну ангельскую фірму і троха патурбаваў яе.

Вось гэтак напраўляе гандлёвы білянс сваёй дзяржавы польскае грамадзянства, у дзесятыя ўгодкі свайго незалежнага быту.

Разбудова ўрадавых гмахаў.

Польскія газеты ў Вільні падалі вестку, што той судовы гмах, які быў пабудаваны пры царскім ураде, цяпер стаў ужо цесным. Судовыя справы ёсьць столькі, што дзейнікі, што вырашаюць іх, ня могуць зьмясьціцца ў сучасным гмаху. Дык, дзеля гэтага, быццам, будзе гмах пашыраны адпаведнаю прыбудоваю.

Дзяржаўныя дзейнікі растуць.

Жыдоўская газета ў Варшаве „Гант“, абгаварваючы праект бюджэту, між іншым падала вестку, што сёлета прынята на дзяржаўную службу чатырнаццаць тысяч новых урадаўцаў, а гэта значыць, што выдаткі на адміністрацыю павялічаюцца.

І яшчэ ратунак білянсу.

Міністэрства Камунікацыі выдала распараджэньне, якім забараняе прадаваць заграничныя прадукты ў вакзальных будках.

Заканчэньне лодзінскай забастоўкі.

Забастоўка лодзінскіх работнікаў закончылася. Гаспадары валакына-ткацкіх фабрыкаў згадзіліся павысіць плату работнікам на 5 працэнтаў і толькі не-

### Што дзеецца ў сьвеце?

Справа цыганскае газэты.

Газэты зьмяшчаюць вестку, што ў Маскве пачынае выходзіць газэтка на цыганскай мове. Рэдактар, усе супрацоўнікі і друкарскія работнікі павінны быць толькі цыганы.

Гэтая газэтка мае мэты абслужыць ня толькі тых цыганоў, якія знаходзяцца ў Расеі, але-ж і тых, якія жывуць у Заходняй Эўропе.

Сьмерць Марыі Фёдараўны.

У Капэнгагене, сталіцы Даніі, умерла 6. расейская царыца Марыя Фёдараўна — маці апошняга расейскага цара Мікалая II.

Нагорода пасья сьмерці.

Затапілася французская падводная лодка дзе знашло перадчасную сьмерць больш як 30 чалавек матросаў.

Францускі ўрад усіх гэтых матросаў наградзіў крыжамі або медалямі Ганаровага Легіёна.

Жыдоўскі пагром.

У Будапэшце, сталіцы Вянгрыі, студэнта Вянгры пачалі і модна пабілі некалькі студэнтаў Жыдоў, а таксама — павыбівалі вокны ў рэдакцыі жыдоўскае газэты і ў кнігарні.

10 студэнтаў, у сувязі з гэтым, арыштавана.

Розгі для сялян у Сав. Расеі.

Савецкае тэлеграфнае агенства „Роста“ афіцыйна падае вестку, што ў вёсцы Постад, блізка горала Іжэўска, Уральскай вобласці, прадстаўнікі савецкае ўлады высеклі розгамі 20 сялян. Гэта ўжо другі такі выпадак. У гэтай самай вобласці, толькі ў іншай вёсцы, нядаўна саветчыкі адсылаюць 30 сялян. Розгі ўжываюцца пры „выкачваньні“ ад сялян хлеба. „Роста“ падаючы вестку, у апраўданьне савецкае ўлады, піша, што пакашталі савецкія рогаў бедныя сяляне ад кулакоў, бо, быццам, кулакі апанавалі і кіруюць тамтэйшымі органамі савецкай ўлады. Вінаватыя нібыта арыштаваныя.

Водгукі павозкі ген. Ля-Рона.

„Экспрэс Параньні“ падае вестку што французскі генерал Ля-Рон нядаўна

каторым катэгорыям — на 15 прац. Фактычна, гэта самае фабрыканты згаджаліся даць работнікам і без забастоўкі, дык, дзеля гэтага, варожыя дзейнікі работніцкага руху лічаць сабастоўку няўдачнай.

Аднак-жа з тым нельга згадзіцца, бо забастоўка выявіла салідарнасьць і арганізацыйную спайку ды дысцыпліну работніцкае масы, а гэтым паказала, што работнікі ўмеюць бараніць свае правы і дамагаць іх.

аб'ехаўшы сталіцы Польшчы, Румыніі, Югаславіі і Чэхаславакіі, ізноў прыяжджае ў Варшаву і Бухарэст. На словам польскае газэты ген. Ля-Рон прадаўжае перагаворы, вынікаючыя з саюзу між Францыяй, Польшчай і Румыніяй.

Трэба адзначыць, што гэтая двуразовая павозка Ля-Рона, а таксама павозка марш. Пілсудскага ў Румынію і прыезд румынскага ген. Мардарэску ў Варшаву, паднялі вялікі шум у прэсе. Па'явіліся розныя дагадкі аб палітычных камбінацыях: быццам Францыя, як мы ўжо пісалі ў папярэдняй газэце, хацела стварыць вялікую коаліцыю проці Сав. Расеі. Як рагавалі ішчыя, ня ведама, у газэтах зьявілася вестка аб Чэхаславакіі, якая быццам заявіла, што ў коаліцыі проці Сав. Расеі яна ня можа ўзяць удзелу, бо гэта знача трэба выступіць проці рускага народу, да якога Чэхаславакія мае прыхільнае пачуцьцё.

Савецкая-ж прэса падняла алярм, і піша, што гатуецца ваенны паход на яе з боку Польшчы і Румыніі.

### Беларусы ў Латвіі.

У Латвіі толькі што адбыліся выбары прадстаўнікоў да сойму. Ад Беларусаў прайшоў на сьпіску сацыял-дэмакратаў гр. Уладзімер Пігулеўскі, які зьяўляецца кіраўніком Беларускага Аддзелу пры міністэрстве асьветы.

Гр. Пігулеўскі радзіўся ў Менску і там вучыўся ў гімназіі, па заканчэньні якое ўступіў і закончыў Петраградскі ўнівэрсытэт — гісторыка-філалёгічны факультэт.

Ад самага пачатку існаваньня Латвіі, гр. Пігулеўскі працуе ў беларускіх школах і грамадзкіх арганізацыях. Быў вучыцелем і дырэктарам беларускіх гімназіяў у Дзьвінску і Люцыне (гэтая апошняя цяпер ня існуе).

Па ўрадавай статыстыцы ў Латвіі налічваецца 38 тысяч Беларусаў. Цяпер там ёсьць 37 пачатковых урадавых (казённых) школаў і гімназіяў. Школамі кіруюць сямья Беларусы.

Калі-б польскі ўрад тое самае, — у адносінах да нас, — рабіў, што латвійскі, дык мы мелі-б цяпер у Заходняй Беларусі, — бяручы пад увагу нават урадавую статыстыку, — 1004 пачатковых школаў і 27 гімназіяў утрымваных дзяржаваю... А колькі-ж мы маем?!

### 3 украінскага жыцьця.

Украінцы распачалі энэргічную агітацыю за ашчаднасьць. Для гэтае мэты Украінцы рыхтуюцца наладзіць сьвяты „Дзень ашчаднасьці“. У гэты дзень маюць адбыцца публічныя сабраньні і лекцыі, на якіх будзе абгаворана і выказана: сьмс, мэты і спосаб ашчаднасьці.

— На 8 сьнежня с. г. прыпадаюць 60 угодкі існаваньня ўкраінскага Т-ва „Просьвіта“. Ясна, што Украінцы гэты свой юбілей адпаведна адзначаць.

ЯКУБ КОЛАС.

15)

### Новая Зямля.

Поэма

(Працяг).

XIV.

ДАРЭКТАР.

Зварот пары, зьвіканьне лета...  
То — водгулле душы паэты,  
То — смутны вобраз разьвітанья,  
То — струн дрыгучых заміраньне,  
Натхненнай песьні жаль сардэчны,  
Жыцьця і сьмерці сымбаль вечны!  
І люб і смуден час прыгоды,  
Калі душа ўсяе прыроды  
З тваёю злучыцца душою  
У адным судадзьдзі і настроі!

І ты маўчыш, маўчаць і далі,  
Як-бы ў адной агульнай хвалі,  
У адной асьветленай касіне  
Жыцьцё злучыла свае плыні  
І бег свой вечны прыпыніла,  
І неба твар свой адчыніла.  
На залаты парог паўдзеньня  
Скрозь бела-руннае адзеньне  
У багне неба ясна-сіняй  
Ступае сонца, як багinya,  
І стрэлы-косы раскідае,  
Як чараўніца маладая.  
Пад гэтай ласкаю зьяўня,  
Успагадна-добрага ўзіранья,  
Усё заспакоілася: неба,  
І поле знятага ўжо хлеба,  
І гэта даль, і лугавіны...

На нічах белаі павуціны  
Прывозяць восень павучкі.  
Яе красёны, чаўначкі  
У моры лесу мільгатулі  
І лісьце ў багру апанулі;  
І з кожнай лісьцевай галоўкі  
Глядзіць твар восені-сьвякроўкі.  
Павее ветрык — шурхнуць травы:  
Няма ў ім ласкі ні забавы.  
Не — то ня шодах каласочкаў,  
Ня сьмех блакітных васілёчкаў  
У межах росных збажыны;  
Не — то ня музыка вясны,  
А ціхі жалі і нараканьне.  
З жыцьцём і з сонцам разьвітаньне.  
Шыбуюць гуоі ў край далёкі  
І жураўлі ў той самы край.  
— Прашчай-жа, ледейка, прашчай!  
Прашчайце, родныя валокі!  
— Ну, — кажа раз Міхал: — як будзе?  
Ўжо вучаць дзеці ў школьцы людзі;  
Пара-б і нашым за навуку...  
Адаць у школку іх — ня ў руку:  
Давай харчы, наймі кватэру...  
І бацька тут, як на паперу,  
Стаў вылічаць расходы, страту  
І кончыў тым: лепш к сабе ў хату —  
Ня трэба й клаяцца Яхіму —  
Нянаць дарэктара на зіму,  
Ну, хопь-бы Яську Базылёва.  
— Дамо рублёў тры і — гатова!  
А хлопец спрытны да навукі.  
— Ну, Яська — майстар на ўсе рукі:  
Як да сярпа, так і да кнігі.  
Але ці будуць хлопцы слухаць?  
Каб ня прышлося, часам, нюхаць  
Яму ад вучняў сваіх хвігі? —  
Антось заўважыў. — Як-то-хвігі? —  
Няхай асьмеляцца, псялыгі! —  
Ўскіпеў Міхал: — а гэта што?  
Як адсьвянчаю разоў сто,

Як аддуплю — тры дні ня сядзе! —  
Тут вочы ўніз спускае ўладзя  
Ды слова ўставіць сьмеласьць мае:  
— Я больш забыўся, як ён знае.  
— О, ты разумны! ўсё ты ўмееш,  
А пяць ды два не зразумееш:  
Дурны ў задачах, як дубіна! —  
Спыняе бацька грозна сына: —  
Але вучыцца мне бяз дуру,  
А не — як з гада спушчу скуру!  
Ўсё разумець павінны самі! —  
І бацька ў сёх абвёў вачамі,  
Кінуў выразна на аборку,  
На тым і кончылі гаворку.

Яшчэ дарэктар не зьявіўся,  
А ўладзя хлопцам пабажыўся,  
Што ён за вуха ўзяць ня дасца,  
Няхай лепш возьме яго трасца!

У дзьве надзелькі па Пакровах  
Прывезьлі Яську ў лапцях новых;  
За ім два боты без абгасаў —  
Насіў іх Яська з даўных часаў,  
Ад брата „Кікс“ дасталіся —  
На ўсякі выпадак насьліся.  
— Ну, вось дарэктар вам, глядзецце! —  
Міхал ківае тут на Яську: —  
За кнігі заўтра і за ўказку,  
Бо грошы бацькавы — ня сьмецьце,  
Каб мне вучыліся старанна!  
Не патураць ім а ні званьня! —  
Міхал зьвярнуўся к „дарактору“: —  
А не паслухае каторы —  
Пягні за вуха на калені:  
Знайду лякарства я ад лены!  
А будзе йсьці навука туга,  
Падгоніць бацькава папруга! —

Стаялі хлопцы і маўчалі,  
На Яську зрэдка паглядалі;  
А сам дарэктар, з вузел ростам,  
У сваім уборы бедным, простым,

У зрэбных портках і кашулі  
Стаяў, як-бы яго прыгнулі,  
Такім мізэрным і маўклівым,  
У халаце суконным, сівым.  
Стакаўшы трохкі, ён ачнуўся,  
Прышоў у памяць, азірнуўся.  
Ён знаў усіх і яго зналі;  
З Уладзем колісь сьяравалі,  
Але цяпер ня тыя часы —  
Рабіць няручна выкрунтасы,  
Бо цьвёрда помніць, ведаць трэба:  
На ім ляжыць цяпер вучэба.  
Ён толькі летась скончыў школу  
І веды меў у вадну столку,  
Ды й тых патраціў з палавіну,  
У поле гонячы скаціну.  
Таксама хлопцы разважалі  
І, як трымацца з ім, — ня зналі:  
Ці мець яго за панібрата,  
Ці лепш з ім быць далекавата.  
Уладзік зараз — шмыг у дзьверы!  
(Такія меў ужо манеры)  
Ды йшоў пьніць ён гаспадарку.  
З навукай хлопец штось ня ладзіў,  
А Вўтушэўскі яго галдзіў,  
Ярэмцам клаўся ён на карку.  
Алець за комінак схваўся,  
Адтуль на Яську прыглядаўся  
І думаў там сабе бяз шуму  
Якую-сь сьмешную, знаць, думу,  
Бо зрэдка ў голас усьміхаўся.  
Яшчэ раз Яська азірнуўся,  
Павесіў шапку, распрануўся —  
Як вузел, хлопец, невядлікі!  
Крыху маркэтна з няпрывычкі,  
Бо тут так ціха, глухавата:  
Лясы, кусты і адна хата;  
Тут жыць запраўды страшнавата:  
Лачныя, яміны, раўкі —  
Тут, пэўна, шворацца ваўкі  
І зьлідні ходзяць, ваўкалакі...

# НАВИНЫ

— „Студэнская Думка“. Гэтымі днямі вышаў з друку № 3 (10) часопісі беларускіх студэнтаў „Студэнская Думка“. Часопіс мае 32 старонкі багатага і цікавага зместу.

— І яшчэ ганьба спадара. У нядзелю 21 г. кастрычніка „спадар“ Янка Станкевіч, ня глядзячы на тое, што ў паярэднюю нядзелю яго ўжо зганьбілі, ізноў „чытаў публічную“ лекцыю ў Беларускай Гімназіі. Як толькі „спадар“ зьявіўся на калідор, дык прысутныя там спаткалі яго кашлям, шумам і крыкамі.

Пасля гэтага ў салю, дзе „спадар“ гукаў, пусkali на выбору.

На калідоры стаяў чалавек з драгунскімі вусамі і чорнаю кнігаю і „прасейваў“ публіку...

— 3 жыцця Т-ва Беларускае Школы. На 21 г. кастрычніка быў вызначаны зьезд Т-ва Беларускае Школы, які павінен быў выбраць Управу замест сучаснае Дачаснае Паўнамоцнае Камісіі. Гэтае справа вельмі цікавіла ўсё беларускае грамадзянства. Аднак-жа зьезд Дачаснае Паўнамоцнае Камісіі адлажыла і новага тэрміну яшчэ ня вызначыла.

— Справа Беларускага Тэатру ў Вільні. Тэатральная Сэкцыя Бел. Інст. Гасп. і Культуры прыступіла да арганізацыі ў Вільні сталых беларускіх спектакляў. Спектаклі маюць адбывацца 1 раз на два тыдні, пасля, магчыма, што беларускія спектаклі будуць часцей адбывацца. У першаю чаргу падгатаўляюцца да пастаноўкі сцэнічнае творы: „Ня розумам сьцямі“, а сэрцам“, „На Антокалі“, „Залёты“ і „Апошнія спатканьне“. Калі праца Тэатральнае Сэкцыі Інстытуту будзе нармальна разьвівацца і адбываць грунт для самастойнага існаваньня беларускага тэатру, Тэатральная Сэкцыя Інстытуту, магчыма, будзе ператворана ў асобную праўную адзінку— Беларускі Тэатр у Вільні.

— Радасьць асуджаным Грамадзістам. Польская варшаўская газета „Кур'ер Паранні“ падала вестку, што сярод беларускіх грамадаўскіх арганізацыяў адзначыліся праявы прыхільных адносінаў да сучаснае польскае ўлады. У сувязі з гэтым, — піша „Кур'ер Пар.“ — прыяжджа у Варшаву віленскі ваявода п. Раткевіч, каторы падаў уладу прапанову аб палігачэньні долі асуджаных дзеячаў Грамады.

Аб праявах прыхільных адносінаў „грамадаўскіх“ арганізацыяў да польскае ўлады, нейкімі тонкімі і скрытнымі дадачкамі піша ўвесь час і „Слова Працы“ і нават „Савецкая Беларусь“, але-ж якія арганізацыі і асобы робяць „санацыя“—ані „Кур'ер Пар.“, ані „Слова Працы“, ані „Сав. Беларусь“ не напісалі. А гэта вельмі самае галоўнае, ну і цікавае!...

— У Віленскай Беларускай Гімназіі. Кара за ганьбу Спадара Янкі

Станкевіча спала на чатырох вучняў Віл. Бел. Гімназіі. Відаць, што ў педагогічнай радзе спадар мае свае ўплывы, бо за публічнае зганьбеньне спадара на лекцыі, за падвойную бандыцкую расправу яго над вучнямі, 4 вучні 7 класы пастановай педагогічнай рады былі выключаны з Гімназіі. Даведаўшыся аб гэтым, уся 7 класа пакінула гімназію, тагды пед. рада сабралася на новую нараду, дзе і пастанавіла выключаных вучняў прыняць ізноў, панізіўшы ім адзнаку за павядзеньне да 3 балаў, а рэшце вучняў за салідарнасьць да 4 балаў.

Нас вельмі дзівіць, што пед. рада і дырэкцыя Гімназіі накладвае кару на вучняў. Вучні-ж не пашлі да спадара, а спадар прыходзіў у Гімназію, ня маючы на гэта ні права ні патрэбы!... І калі ён прыходзіў, каб біцца з вучнямі і рабіў авантуру, дык трэба, каб дырэкцыя Гімназіі пацягнула спадара да адказнасьці за тэрор і фізычную расправу над вучнямі.

— Публічная лекцыя кс. В. Гадлеўскага. Кс. В. Гадлеўскі, яшчэ аусім нядаўны жыхар Макатоўскага катэдрнага вастрогу, куды ён трапіў за працу на адраджэнскай беларускай ніве, 28 г. кастрычніка працягнуў публічную лекцыю.

У сваёй лекцыі пав. кс. В. Гадлеўскі ў дакладны і вычэрпваючы спосаб вельмі прыгожа і зразумела для слухачоў, якіх было поўная абшчына саля, перш-на-перш даў нарыс філязоўскага шуканьня чалавека. У далейшай сваёй лекцыі пав. кс. Гадлеўскі высьветліў адносіны хрысьціянства да чалавечай адзінкі. Вельмі пажадана было-б, каб пав. лектар надрукаваў сваю лекцыю ў беларускіх часопісах.

## Каротнія весткі.

— Найвышэйшы суд у Варшаве скасаваў прыгавар Львоўскага прысяжнага суда, якім былі асуджаны на кару сьмерці Вербіцкі і Атаманчык (Украінцы) за забойства школьнага куратара Сабінскага.

Справу будзе разглядаць новы склад суда.

— Умёр ген. Развадоўскі, які вераходзіў вайскамі проці мар. Пілсудскага, калі ў траўні 1926 году м. Пілсудскі рабіў вайсковы пераварот.

Ген. Развадоўскі быў пасля арыштаваны, але-ж прасядзеўшы нейкі час быў звольнены з вастрогу.

— Польска-Нямецкія перагаворы аб ганьбаваньні трактате ізноў спыніліся. Паразуменьне і гэтым разам ня знойдзена.

— 3 лістапада с. г. маюць спаткацца польская і літоўская камісіі ў Кэнігсбэрзе (Нямецчына), каб далей гаварыць аб узаемным паразуменьні.

— 6 лістапада с. г. мае адбыцца галасаваньне на выбары прэзыдэнта Эл. Штатаў Паўн. Амэрыкі. Выстаўлены два кандыдаты: Гувэр і Сміт. Сочачы за агітацыяй здаецца, што абодва яны маюць вельмі вялікія ўплывы, дык гадзіць, хто каго пераможа, пакуль-што нельга.

— У Нямецчыне камуністы зажадалі ўсенароднага галасаваньня проці ўрадавага праекту будаваць браненосны карабель. Камуністы сабралі мала галасоў, дык іх справа правалілася. Карабель значыць будзе пабудаваны.

— „Dr. Wil.“ падае вестку, што міністэрства зямельнай рэформы апрацавала праект надзяленьня польскіх вайсковых інвалідаў зямлёю. Зямля для гэтае мэты будзе вызначана ў некаторых паветах віленскага і наваградзкага ваяводзтваў.

Праект патрабуе зацьверджаньня рады міністраў.

— Нядаўна ўрад забараніў прывозіць у Польшчу шпавіцу з заграўніцы. Цяпер ужо вывозіцца за граніцу збожжа з Польшчы, хоць, як вынікае з некаторых вестак, дык сёлетні ўраджай не такі ўжо добры, каб можна было пазволіць гэта.

— Цікавыя факты прыходзіцца спатыкаць у Вільні. Славяна прывезеная з Амэрыкі прадаецца таней як тутэйшая.

— Газ. „Рэчпаспалітая“ падала вестку, што Дэвэй, амэрыканскі фінансавы дарадчык пры польскім урадзе, мае выехаць у Амэрыку, пастанавіўшы новую пазыку грошаў для Польшчы.

— Засноўваецца міжнароднае аб'яднаньне ўсіх тых, якім расейскі царскі ўрад вінават быў грошы, а цяпер савецкі ўрад ня хоча плаціць. Капіталістычнае гэтае аб'яднаньне ставіць сваю мэту — знайсці спосаб і амуціць савецкі ўрад выплаціць ім грошы, якія былі пазычаны царскаму ўраду.

## 3 навуковых досьледаў

Розныя тэхнічныя ўдасканаленьні на нашай плянэце зямлі так пашырыліся і робяць такі далейшы поступ, што людзі думалі ўжо аб тым, каб як небудзь наладзіць камунікацыю з іншымі плянэтамі.

Ужо даўна вучоныя людзі думалі, што на самай бліжэйшай да зямлі плянэце Марс ёсьць жывыя істоты. Дык перадусім туды і кіруюцца думкі аб камунікацыі.

Шмат хто думаў аб тым, каб на Марс паліцець, але-ж гэтая думка ня мела ніякае надзеі да таго часу, пакуль не зьявіліся самалёты, дык на пачатку здавалася, што пытаньне, аб паездцы на Марс—вырашана. Аднак-жа да гэтага часу нічога ня выходзіла.

Нямецкі інжынер выдумаў новую канструкцыю матору, які рухае самахо-

ды ды самалёты, але-ж насьцігла яго няўдача, бо на другой пробе яго самаход згарэў.

Ангельцу-ж Мансфільду Робінзону трапіла да галавы думка наладзіць камунікацыю з Марсам па радыё. Ён напісаў прывітаньне Марсу ад зямлі і здаў на радыё-станцыю ў Рэгбі. Радыё-станцыя паслала тэлеграму ў паветра, але-ж адказу на яе не атрымала.

Гэтая проба падобна на жарт, дык можа і Робінзон прарабіў яе для забаўкі. Аднак-жа сама справа навязаньня зносінаў з Марсам сур'ёзна цікавіць вучоных.

Ужо некалькі гадоў таму назад французская акадэмія навук абвесьціла конкурс і выставіла вялікую нагароду таму, хто знойдзе спосаб ці прыладу для камунікацыі з Марсам, або з якою іншаю плянэтай.

Можа і будзе калі-небудзь такі час, што людзі здабудуць магчымасьць ездзіць на Марс, але-ж здаецца, што гэта здарыцца ня хутка. А вельмі пажадана, каб здарылася! Тагды шмат чаго змянілася-б на сьвеце. Можа і жыццё павярнілася-б!..

## Комбезаўскае здарэньне.

Многа людзі гавораць і пішуць аб тым, каб царку ці касцёл аддзяліць ад дзяржавы. Але-ж гэта нека яшчэ на практыцы мала дзе праводзіцца. Толькі ў Францыі, ужо нават і даўна,—так сталася, што касцёл аддзялілі ад дзяржавы.

Гэтымі днямі Французы паставілі памятник міністру Комбезу, гэта таму міністру, які тварыў аддзяленьне. Былі і такія людзі, каторым гэта не падабалася.

Дык вось, што сталася ў часе пастаноўкі памятнага Комбезу: у той момэнт, калі бост умацавалі на п'едэстале і пачалі падносіць вянікі, падашло з вянком да памятнага некалькі чалавек, з каторых адзін выняў з падпалы мала-ток і зьбіў у бюста Комбеза нос.

Паліцыя хацела арыштаваць вінаватага, але-ж кумпань не давалі, а наадварот, быццам заатакавалі паліцыю, дык адзін паліцэйскі некалькі разоў стрэліў. У выніку стрэлаў быў забіты адзін і ранена двух чалавек. 30 чалавек арыштавана, у гэты лічбе арыштаваны і той паліцэйскі, каторы страляў. Калі высьветліцца, што страляў ён без патрэбы, дык будзе пакараны.

Дык вось, як робіцца на сьвеце! Адна людзі ня хочуць дапуськаць духавенства да кіраваньня палітычным жыццём, аддаючы ім душы, а другія хочуць аддаць духавенству і цела і душу. І за гэта вельмі б'юцца між сабою, трацяць жыццё і праліваюць кроў.

Папаўся ён тут, небарака!  
А лес папуры і страхлівы.  
Дарэктар наш быў палахлівы;  
Няма ні веры, ні надзеі  
На вельмі добрыя падзеі.

Эх, цяжка жыць тут будзе, цяжка!  
І, нават, каецца наш Яська,  
На што даваў ён сваю згоду.  
Каб знаў—ня ехаў-бы ён з роду,  
Бо прападзе ён тут, як мыш.

Але ўжо выпілі барыш,  
І сам ён чарку выпіў. Шкода!  
У запек Яська йдзе, садзіцца—  
Да дзела-ж трэба прыступіцца!  
Хочь і папаў ён у няволю,  
Але выконваў сваю ролю,  
Бо так і гонар ты свой згубіш.

— Ну, ты, Костусь, чытаць любіш?—  
Дарэктар Костуся пытае,  
Абы хоць гутарка якая.

— Люблю, але яшчэ ня ўмею:  
Складаю ніяк я не здаю.  
— Ну, гэта, брат ты мой, паўгора:  
Склады чытаць ты пойдзеш скоро,  
Абы каб літары нам знаць,  
А на склады ўжо—напяваць:

Пасьлібізуеш і нічога—  
Ня трэба розуму тут многа,  
А як Алесь?—Алесь вучыўся.  
Пісаць ён, нават, наляжыўся,—  
Гаворыць Костусь пра Алесья.

— Што ўжо з мяне вы сьмеяцеся?—  
Алесь аклікнуўся ім з печы:—  
Хочь і пішу, ды не да рэчы;  
Калі што й ведаў, то забыўся,  
Бо ўжо даўно пісаць вучыўся.

— Цябе-ж, нябось, вучыў Лапата,—  
Ўступіўся Костусь ізноў за брата:—  
Ты ў школе быў, Алесь, паўгода,  
Пісаў на дошцы „кучка“, „мода“,  
Пісаў і „конь“ і „вечер вее“...

Не — наш Алесь пісаць умее!  
—Ну, гэта я то трохі знаю,  
Хочь часам сам не расчытаю,  
Што напішу—такі пісака,  
Што не расчытае і сабака.—

Алесь за бальку сунуў руку,  
Раз справа ходзіць пра навуку,  
Дастаў сваю цяградзь старую.

—Вось паглядзі, як я маляю,  
Які я тут настаўіў птушак,  
Каракуль розных, завітушак.

Вось гэта—„кучка, гэта—„мода“,  
А гэта—„конь“, а тут—„калода“;  
А тут пісаў дзядзька Антося,  
Ён піша хораша, нябось,—  
Ня праўда? можна надзівіцца!

Ён штось пісаў тут яшчэ ўлетку,  
Як браў кабылу на заметку,  
Калі ён трэба жарабіцца.—

Глядзелі ў трох на гэты сшытак,  
І ўсё разгледзілі да нітак.

І хлопцы тут пасебравалі,  
Язык і Яську разьвязалі,  
Сышлі з навукі на другое:  
Зайшла іх гутарка аб тое,  
Чым гэты кут багаты, слаўны.

Сярод зьвяроў тут мось быў глаўны.  
І вучням нават тут прышлося  
Сказаць дарэктару пра лося:  
Які вялікі ён, рагаты,  
Паджары і стрынгаліваты,  
Калі глядзець на яго ззаду,  
А з галавы—раголь-грамада!  
За ім йшоў воўк, зайцы, куніцы  
І многа ўсякае драбніцы:  
Барук, каза, лісы, віёркі,  
Тхары і ласіцы, і норкі.

Дарэктар слухаў з захапленьнем,  
Дзівіўся розным тут здарэньням:  
Як барсука ў Парэччы білі,

Як тут куніц, тхароў лавілі,  
Які характар, нораў зьверя,  
Якая воўчая манера;  
Таго ня чуў наш Ясь ніколі,  
Хоць быў чатыры гады ў школе.

А на канцы, як пра гасьцінец,  
Сказалі Яську пра зьвярынец.  
Каб скончыць тым усе навіны.

Зьвярынец—загарад казіны—  
Ўсё гэта — панскія забавы.  
І сам зьвярынец быў цікавы:  
Высокі, зложаны з бярвеньня  
І такі моцны—на зьдзіўленьне!

Каб воўк да коз ня мог дабрацца  
Ні праз той верх, ні падкапацца—  
Ня ўсунеш пальца там нідзе ты.  
Адным крылом зьвярынец гэты  
Сюды выходзіў на дарогу.

Займаў ён цэлую разлогу:  
І лес, і луг, і часць крыніцы.  
У летку ў ім растуць суніцы,  
Іх хлопцы бралі колькі шапак.

У ельняку з яловых лапак  
Стаіць салаш, як тая хата.  
Раней тут коз было багата,  
Крыху наўперад, ня ў іх часе,  
Ды так пайома ўся зьвязлася,  
Так перадохла яна марна:

Цяпер-жа ёсьць тут толькі сарна  
Ды даніель, казёл адзіны,  
А рогі тыя, як галіны.  
Адно здарэньне аб казьбе тым,  
Што мела месца прошлым летам,  
Апавадалі хлопцы Яську,  
Як найцікаўнейшую казку.

А гэта справа так была.  
Каня ў кампанію казла  
Пускалі нанач у зьвярынец,  
І вась які казёл злачынец:  
З канём знаёміцца, сябруе,

Так сьлед у сьлед і спацыруе,  
І разам ходзяць, і гуляюць,  
І разам ночы караваюць—  
Ну, словам, сталі дружкамі.  
Ад дружбы к гульням пераходзяць,  
Ды тыя гульні часта шкодзяць:  
Казёл каня штурхець рагамі!  
Штурхель быў нагла-нечаканы,  
І ў жываце каня—тры раны!

Ідзе-цячэ ў хляпоў размова—  
І Яська зрэдка ўставіць слова,  
Пра сёе-тое распытае—  
Размова ладная, жывая!  
Страхоў такіх тут наказалі,  
Што ў Яські колёнкі дрыжалі,  
І ні завонша па вачэры  
Ня сьмеў ён выйсьці вон за дзьверы;  
А перад тым, як спаць ляжыцца,  
Ён мусіў к хляпоцям паддабрыцца,  
І хлопцы цёмнаю парою  
Ішлі на двор з ім грамадою  
І там стаялі, ня йшлі ў хату,  
Пакуль з натурай меў расплату.  
Затым ў запек ішлі і спалі,  
Туды-ж і Яську яны бралі.  
Ён у сярэдзіне ляжыўся,  
Ляжаў маўчком, не варушыўся,  
Абы ня легчы толькі з краю:  
— Бо я з вас коўдру пасьцягаю.  
Якое-ж будзе вам тут спаньне?—  
Казаў наш Яська ў апраўданьне.

(Далей будзе).

### Пасольскі - справаздаўчы мітынг.

У дзень 14 кастрычніка с. г. ў м-ка Ікавіня, Браслаўскага пав. завітаў пас. К. Юхневіч. Даўно ўжо выбаршчыкі м-ка Ікавіня і ваколіц чакалі свайго прадстаўніка, каб пачуць слова аб працы ў Сойме. Нарэшце, даўно-чаканая хвіліна надыйшла і пасол К. Юхневіч, ня глядзячы на ​​благі стан свайго адароў'я, сказаў досыць доўгую і пекную прамову. Ня змог перашкодаць сьцюдзёны дзень: ахвотнікаў паслухаць свайго прадстаўніка-барадзіта і змага-ра за справу беларускую сабралася над-та шмат. Абгаварываючы працу Сойму, пас. Юхневіч казаў, што палішчэньня быту для беларускага сялянства толькі тагды мы дачакаемся, калі паазбавімся „апекі“ Радзівіла, Сапегі і ім падобных. Абгаварываючы справу каліянізацыі на-шых зямель чужымі элементам і востра крытыкуючы гэтую несправядлівасць, у адасінах да адвечных гаспадароў на-шага краю — Беларусаў, пас. Юхневіч не забыўся ўспомніць і аб іншых крыў-дах, надужыццях і г. д.

Абгаварываючы школьніцтва на на-шых землях, т. зн. школьную палітыку кіруючых дзейнікаў, пасол Юхневіч сказаў: „Як расейскі ўрад імкнуўся, каб народ у нашым краі быў дэман, так цяпер стараюцца, каб наша будучае пакаленьне было такім, якое патрэбна гэтым дзейнікам. Самі вы бачыце — ка-заў дазай пас. Юхневіч — дзеці вашыя ходзяць у чужацкія школы па 5 зім, а ведаюць ня больш 4 лігараў. Ну, ці-ж гэта не палітыка, аставіць нашае буду-чае пакаленьне ў пацёмках?... Адзін а слухачоў тут-жа слухна адзначыў, што ў школах толькі і вучаць: ляціць з глыня ды струаць з дрэва непатрэб-ныя цацкі. Шмат яшчэ пас. Юхневіч гаварыў аб патрэбе арганізацыі сваіх родных школ і аб арганізацыі наогул.

Прамову сваю пас. Юхневіч закончыў словамі: Няхай жыве Беларускі працоў-ны Народ.

Няхай жыве!!!... падхпіў тысячны натоўп.

Спаздзяемся, што пав. наш прад-стаўнік не забудзе наш куток; завігае да нас і пацешыць нас родным словам і яшчэ ня раз. **Недалёкі.**

### ДЗЬВЕ ПРЫНАДЫ.

(Віно і дзяўчына).

Ах, як чаруе і цягне і кліча!...  
Ах, як-жа вабіць чырвоная міна!...  
Шмат яна зводзіць людзей і з аблічча  
Так, як і ты, мая краска, дзяўчына!  
Дзеве боць на сьведзе такія прынады,  
Дзеве, з якіх выбраць мне лепшую цяжка:  
Вось чаму ў сэрцы трывожным разладзі,  
Вось чаму сэрца працуе так важка.

Ах, як чаруе і цягне і кліча!...  
Ах, як-жа вабіць жар-кветка дзядучына!...  
Шмат яна зводзіць людзей і з аблічча  
Так, як і чаркі чырвоная міна!  
Дзеве боць на сьведзе такія прынады,  
Дзеве і абедзеве трывожаць так важка.  
Так, што і ў сэрцы ўсыяж сеюць разлады  
Так, што і сэрцу становіцца цяжка.  
— га.

### Маленькая показка.

#### Чухноўская праўда.

Сьвета італьянцу Нобіле захацела-ся — з гарацзе Італіі паехаць на далё-кую поўнач і прахаладацца там на паў-ночным сьверы.

Італьянец Нобіле на прахалоду па-ехаў на лятаку; які па сваёй канструк-цыі называецца — дзірыжаблям. Паехаў Нобіле не адзіна з добраю кумпаніяй: былі там ня толькі Італьянцы, быў там Чэх Бігонек ды швед Мальмгрэн.

Італьянец Нобіле езьдзіў па сьверы з канца ў канец да таго часу, пакуль яго не прабраў холад. Прахаладаўшыся, асьвяжыўшыся, ён пасіраваўся дамоў, але-ж ня тут-то было: лятак занарвіў-ся і ляцець адмовіўся. З наравістаў ма-шынаў няма радзі... Калі-ж пачалі „ра-дзіць“ дык яна зрабіла капут: хвост астаўся на лёдзе, а галава паляцела з ветрам.

На хвасьце асталася дзевяць, а з га-лавою паляцела — 6 чалавек.

Паўе агульвае перакананьне, што галава разумнейшая за хвост, але-ж на гэты раз сталася зусім іначэй: тыя лю-дзі, якія асталіся з дурным хвостом на лёдзе ўратаваліся, а тыя, якія паляцелі ў паветра з разумнаю галавою — загі-нулі.

Гэтае здарэньне зрабіла вялікі пера-варот у навуцы. Справа вась у чым. Па-міма таго, што здарэньне змяніла паг-ляд на сутнасьць галавы і хваста, гэтае здарэньне алкінула і той цьвёрды паг-ляд, што — няма нідзе горш, як на лёдзе.

Цяпер ужо ня мае значэньня пры-казка: „астаўся, як на лёдзе“, — высьні-лася, што на лёдзе ня надта ўжо блага, — горш у паветры.

Я крыху вярнуся назад.  
Я ўжо гаварыў, што італьянец Но-біле паляцеў на сьвер, каб прахаладацца. Ну, а чаго паляцеў чэх Бігонек?

О, Бігонек! гэта-ж рыцар! Бо праў-да!.. паляцеў ён на сьвер таму, што за-жадала ачараваная яго Эва прывезці ёй з канца сьвету — яменью сьнегу, з умоваю, што калі ён гэта зробіць дык яна пойдзе за яго замуж, а калі не, дык мілы Бігонек забудзь і думаць...

Пэўна што Бігонеку пацчасьлівіла-ся, бо ачараваная яго Эва! сталася та-кі яго жонкаю.

„Пацчасьлівілася“ і другому нобілеў-скаму падарожніку Шведу Мальмгрэну.

Швед Мальмгрэн — гэта вучоны дасьледчык, яму зажадалася даведацца, што ён будзе адчуваць, калі яго хто не-будзь упукае ў жэлудак. А дзеля таго, што тут зрабіць гэтакае пробь над Мальмгрэнам ніхто не згалзіўся, дык ён паляцеў туды на сьвер, каб там нобілеўскія малайцы яго зьлілі...

Усё сталася як зажадалася Маль-мгрэну... Італьянцы Марьяно і Цапці ах-вотна згадзіліся зьявіць Мальмгрэна ў свае жалудкі. А сталася гэта вась як: 9 чалавек астаўшыся на лёдзе, пачалі шукаць ратунку, ну дык вась Італьян-цы Марьяно і Цапці ды Швед Мальмгрэн аддзяліліся ад усяе групы, ды пашлі на ратунак... Ішлі яны ці доўга ці мала, але-ж дайшлі да таго, што далей ісьці

няма дарожанькі... Тагды, быццам, Швед Мальмгрэн памёр, а Італьянцы пахавалі яго ў сваіх жывоціках. Прынямае гэтак пісалі газэты, бо калі знайшлі Італьян-цаў, дык, ані жывога, ані мёртвага Шве-да пры іх ня было... А чалавек не кам-фора, хіба-ж кожнаму гэта добра ведама!..

Як там было — Алах ведае!.. Ды йдзе там можна дазнаць праўды з ака-мфораным чалавекам, калі вась з жывым і рэальным чалавекам няма яе!.. А гэ-тым, жывым і рэальным чалавекам боць Чухноўскі.

Чухноўскі гэта той лятун, які на рускім самалёце знашоў нобілеўскую кумпанію ды Мар'яно з Цапцім. Знашоў-шы разбіткаў лятун Чухноўскі пакіра-ваў туды крыглом „Красіа“, які пада-браў іх і адправіў: Нобіля з кумпаніяй у гарачую Італію грэцца, а Бігунка ў абоймы мілае Эвы.

За гэтае вась здарэньне, г. зн., за ўратаваньне людзей з лёду, Чухноўскі стаў героем... А калі так, дык ўсе сталі гарнуцца да яго, каб залічыць яго ў свае сьвятны.

Перш-на-перш расейцы ўпісалі Чух-ноўскага ў свае сьвятыцы, на падставе таго, што ён лётае на рускім лятаку. Паліякі высьвіцілі Чухноўскага ў сваю веру, бо бацька яго жыве ў Польшчы і мае польскае грамадзянства. „Беларус-кая Крыніца“ запісала Чухноўскага ў сваю кнігу, бо бацька, — стары Чухноў-скі, — беларускі хадэк.

Ужо ня ведаю, чаму, на якой пад-ставе, прывоілі сабе Чухноўскага і... украінцы?

Ну, дык цяпер судзіце? Ці-ж мож-на знайсці на сьведзе якую колючу праў-ду, калі жывога і геройскага чалавека Чухноўскага, які даканаў „цудаў“ рату-ючы людзей з лёду апынуўся сярод ча-тырох прыцеляў, каторыя рвуць на ча-тыры кавалкі яго, і скажу проста, ня ма-ючы на гэта ніякага права, бо ані ра-сейцам, ані паліякам ані беларусам, ані ўкраінцам, — па сваёй прыналежнасьці, — Чухноўскі ня быў і ня ёсьць!..

Хто-ж Чухноўскі?  
— Я ведаю але-ж не скажу...

Але-ж не... я адумаўся... ну дык і скажу на вушка: Чухноўскі — жyd.  
І вась: я даказаў гэта, а цяпер, няхай хто папрабуе і даказа, што гэта ня праўда!

Іду ў вялікі заклад, што гэтага ні-хто ня зробіць. І ня толькі таму, што я сказаў самую верную праўду, але-ж і таму, што даказаць праўду вельмі трудна... амаль што нельга... Гэтакі ўжо сьвет!

Скарга.

**Сяляне! Чытайце і пашырай-це „Сялянскую Ніву“.**

## ВЕСТКИ З КРАЮ.

Выпадкі на Палесьсі.

У 2-х кіляметрах ля Бярозы-Кар-тускае існуюць капальні вапны, або „вапальні“, — як іх называюць у нас. Вось-жа, улады вельмі мала свае „дас-кавае“ увагі ўдзяляюць гэтым „вапаль-ням“, а ўсёбачаюя паліцыя, таксама нічога там ня бачыць ня глядзячы на тое, што там дзеюцца страшэньны рэчы. Трэба ведаць, што ямы у якіх ка-паюць вапну, даходзяць да глыбіні 6 са-жняў і балей.

З месяца таму ўжо будзе, як адна дзяўчына ўпала ў гэтую яму і стра-шэньна скалечылася, была адвезена дамоў, каб там памёрці.

А вась тыдзень таму, у адной з ям абвалілася сьцяна і пахавала трох дзяў-чынь. Дзеве з іх былі адкошаны ўжо ня жывымі, а адна з слаба тлеючым жыць-цём адвезена да бальніцы.

Пішучаму гэтую карэспандэнцыю, у свой час, таксама ледзь удалося вы-хапіцца жывым, з іншымі хлапцамі, з адной ямы, што абвалілася.

Што-ж гэта? Ці-ж жыцьцё селяніна нічога ня варта, што нават звычайны прамысловец можа марнаваць яго бяс-карна?!

Дзе ўлады?! Чаму ня бачаць гэтага?!

Бой.

### Усячына.

Новая навука.

Усім ведама, што каханьне адгры-вае значную ролю ў чалавечым жыць-ці, але-ж ня кожнаму ўдаецца яго. Няўдачы ў каханьні здараюцца ад таго, што ня кожны ўмее заляцацца. Да ге-тага-ж часу яшчэ ня існавалі школы, дзе-б вучылі спрыту залётаў.

Да гэтага часу нават і ніхто ня ду-маў аб гэтым, але-ж вась нядаўна зда-рылася нешта нязвычайнае. Прафэсар унівэрсытэту ў Кэмбрыджы (Англія) Гіт прачытаў лекцыю, у якой адзначыў, што заляцацца ўдачна трэба ўмець, а каб умець, дык трэба вучыцца. Вось чаму ён зрабіў вывады, што пры ўні-вэрсытэце неабходна адчыніць катэдру заляцаньня... Гэтым самым прафэсар Гіт выкрыў новую навуку.

Гэтая лекцыя выклікала вялікае за-цікаўленьне... На старонках газэт пача-лася арацоўка, запрагнутага праф. Гі-там, пытаньня.

Жанчыны, — забраўшы ў гэтай справе голас, — адзначаюць, што нель-га далей аставіць пытаньня без выра-шэньня. Спосабу заляцаньня неабход-на вучыцца, гэтак пісала, нейкая англій-цачка, Эгіль Манэн.

Вельмі шкада, што гэта важная рэч вырашаецца ў Англіі, бо пакуль дой-дзе да нас, дык не адно сэрца згарыць і не адно надломіцца жыцьцё ад няў-мелага заляцаньня, а гэтым самым і ня-ўдачнага каханьня.

## Гаспадарскі аддзел

(З тніі агранома Люста).

### 41. Зялёнае ўгнаеньне.

З гноем даецца грунту шмат азотнага корму для расьлін; але частка азоту знаходзіцца ў гнаі ў відзе сьлетры, а другая частка хоць і зьмяшчаецца ў ім у іншым відзе, у грунце паступова так-жа ператва-раецца ў сьлетру. Сьлетра-ж, як ужо было гаворана, вельмі лёгка вымываецца дажджамі з грунту ў глы-бейшыя пласты, куды карэньні расьлін не даходзяць, таму значная частка азоту, якая зьмяшчаецца ў гнаі, прападае для гаспадаркі бескарысна.

Па гэтай прычыне на нашых палёх, нават пры добрым ўгнаеньні іх гноем, расьліны амаль усягды церпяць недахват азотнага корму, вынікам чаго ўгна-еньне сьлетрай, можна сказаць, заўсёды вельмі добра ўплывае на пасевы.

На жаль, сьлетра вельмі дорага каштуе і ўгнаень-не ёю палёў у вялікіх колькасцях часам мала аплач-ваецца.

Дзеля таго, каб даць расьлінам патрэбную ім коль-касьць азоту, сяляне карыстаюцца зольнасьцю бабо-вых расьлін дабываць карэньнямі азот з паветра. Дзеля гэтай мэты сеюцца розныя бабовыя расьліны, част-каю на корм, часткаю на зялёнае ўгнаеньне.

Зялёнае ўгнаеньне складаецца ў тым, што сеюць якую-колючу расьліну, якая дае шмат сьцібла і лісьцяў, і калі яна вырасьце, дык, ня даўшы ёй дасьпець, яе загорваюць. Пад пасеў на зялёнае ўгнаеньне ўжываю-цца розныя расьліны, але самаю падходнаю дзеля гэта-га расьлінаю зьяўляецца лубін.

### 42. Што за расьліна лубін і чаму ён можа добра расьці на пустых і пясчаных грунтах.

Лубін — расьліна бабовая і ён дае плады ў відзе бабоў (срукоў).

Адрозьніваюць некалькі гатункаў лубіну, па афарбоўцы іх кветак: сіні, жоўты і белы. Самы пад-ходны з іх для нашых земляў — сіні. Ён, галоўным чы-нам, і распаўсюджаны ў нас.

Сіні лубін мае высокае простае сьцібло з нядоў-гімі галінкамі і вузенькімі лісьцямі. Ён вырастае да паўтара арш. (1 мэтр) вышынні і нават больш.

Лубін добра ўдаецца нават на самых лёгкіх пяс-чаных грунтах.

Можа лубін добра расьці на пустых пясках та-му, што ён дае карэньні, каторыя ідуць вельмі глыбо-ка ў зямлю, — на 2 і нават 3 аршыны.

Такія доўгія карэньні дабываюць для расьлін па-трэбную колькасьць корму нават і ў вельмі бедным грунце, бо яны бяруць гэты корм з вельмі вялікага пласту зямлі.

Апрача таго, ідуць глыбака ў зямлю, карэньні лубіну дасягаюць да такіх пластоў зямлі, каторыя ня зусім перасыхаюць, таму лубін ня церпіць на пясча-ных грунтах і ад недахвату вільгаці.

Такім чынам, дзякуючы моцным і глыбака ідуцым карэньням, лубін нават з вельмі дрэннага, пясчанага грунту дабывае сабе давольна вільгаці, а так-жа фос-фару, калі і другіх патрэбных расьлінам матэрыяў. Але атрымаць з такіх грунтаў патрэбную колькасьць азоту лубін ня можа, бо яго ў такіх грунтаў амаль зусім няма Гэты патрэбны яму азот ён дабывае, як ужо раней бы-ло гаворана, карэньнямі з паветра.